

सन २०१९-२० करिता चंद्रपूर वन प्रशासन, विकास व व्यवस्थापन अकादमी, चंद्रपूर (२४१५ १०७७) या योजनेअंतर्गत वन प्रबोधिनी मधील जुन्या इमारतीचे नुतनीकरण आणि संकुलातील अतिरिक्त कामांकरिता पुरवणी मागणीद्वारे मंजूर निधी वितरीत करणेबाबत.

महाराष्ट्र शासन

महसूल व वन विभाग,

शासन निर्णय क्र.वनबां-२०१९/प्र.क्र.१८३/फ-९

मंत्रालय, मुंबई-४०० ०३२.

दिनांक :- १७ सप्टेंबर, २०१९

वाचा :-

१. प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर, यांचे पत्र क्रमांक :- कक्ष-१/पी/यो/चाबाप्र/प्र.क्र.५५/२३०/२०१९-२०, दि. २२.०५.२०१९
२. महसूल व वन विभाग, शासन निर्णय क्र.वनबां-२०१९/प्र.क्र.९२/फ-९, दिनांक १७.०६.२०१९
३. महसूल व वन विभाग, शासन निर्णय क्र.वनबां-२०१९/प्र.क्र.९१/फ-९, दिनांक २०.०६.२०१९
४. महसूल व वन विभाग, शासन निर्णय क्र.वनबां-२०१९/प्र.क्र.९३/फ-९, दिनांक २०.०६.२०१९
५. वित्त विभाग, शासन परिपत्रक क्र.अर्थसं-२०१९/प्र.क्र.९२/अर्थ-३, दि. ०८.०७.२०१९
६. वित्त विभाग शासन परिपत्रक क्र.पूरक-२०१९/प्र.क्र.९३/अर्थ-३, दिनांक ०९.०७.२०१९
७. महसूल व वन विभाग, शासन आदेश क्रमांक :- पूरक-२०१९/प्र.क्र.११७/ब-१, दिनांक १५.०७.२०१९
८. प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर, यांचे पत्र क्रमांक :- कक्ष-१/पी/यो/चाबाप्र/प्र.क्र.१३/६३०/२०१९-२०, दिनांक १९.०७.२०१९

प्रस्तावना :-

सन २०१९-२० करिता चंद्रपूर वन प्रशासन, विकास व व्यवस्थापन अकादमी, चंद्रपूर (२४१५ १०७७) या लेखाशिर्षाअंतर्गत रु.१०००.०० लक्ष नियतव्यय मंजूर व अर्थसंकल्पीत आहे. वित्त विभागाच्या संदर्भ क्र.५ च्या परिपत्रकान्वये अर्थसंकल्पीत निधीच्या ६० टक्केच्या मर्यादेत विविध शासन निर्णयान्वये रु.६००.०० लक्ष इतका निधी वितरित करण्यात आला आहे.

सन २०१९-२० करिता चंद्रपूर वन प्रशासन, विकास व व्यवस्थापन अकादमी, चंद्रपूर (२४१५ १०७७) लेखाशिर्षाखाली सन २०१९-२० करिता चंद्रपूर प्रबोधिनी मधील जुन्या इमारतीचे नुतनीकरण आणि संकुलातील अतिरिक्त कामांसाठी रु.६४६०.९६ लक्ष निधीची पुरवणी मागणी जून, २०१९ च्या पावसाळी अधिवेशनात मान्य करण्यात आलेली आहे. वित्त विभागाच्या संदर्भ क्र.६ च्या परिपत्रकान्वये विधानमंडळाच्या जून, २०१९ च्या पावसाळी अधिवेशनात मंजूर पुरवणी मागणीचा निधी वितरीत करण्याबाबत मार्गदर्शक सूचना निर्गमित करण्यात आल्या आहेत. त्यानुसार महसूल व वन विभागाने संदर्भ क्र.७ च्या शासन निर्णयान्वये सन २०१९-२० चे खर्चाचे पूरक विवरणपत्र निर्गमित केलेले आहे.

त्याअनुषंगाने नियोजन व वित्त विभागास १०० टक्के निधी वितरणाचा प्रस्ताव सादर केला असता नियोजन व वित्त विभागाने वित्त विभागाच्या संदर्भ क्र.२ च्या परिपत्रकानुसार चंद्रपूर वन प्रशासन, विकास व व्यवस्थापन अकादमी, चंद्रपूर (२४१५ १०७७) या लेखाशिर्षाखाली सन २०१९-२० करिता

पुरवणी मागणीद्वारे अर्थसंकल्पीत करण्यात आलेल्या रु.६४६०.९६ लक्ष निधीपैकी १) प्रशासकीय इमारतीचे नुतनीकरण उर्वरित कामे रु.६५४.५९ लक्ष, २) वसतीगृह इमारतीचे नुतनीकरण उर्वरित कामे रु.९६२.७७ लक्ष व ३) प्रेक्षकगृह इमारतीचे नुतनीकरण उर्वरित कामे रु.१६०.३५ लक्ष असा एकूण रु.१७७७.७१ लक्ष इतक्या रकमेच्या ६० टक्केच्या मर्यादेत म्हणजेच रु.१०६६.६२ लक्ष इतका निधी वितरणास सहमती दर्शविलेली आहे.

त्यानुसार सन २०१९-२० मधील राज्यस्तरीय योजने अंतर्गत चंद्रपूर वन प्रशासन, विकास व व्यवस्थापन अकादमी, चंद्रपूर (२४१५ १०७७) या लेखाशिर्षाअंतर्गत चंद्रपूर प्रबोधिनी मधील जुन्या इमारतीचे नुतनीकरण उर्वरित कामेकरिता रु.१०६६.६२ लक्ष इतका निधी वितरीत करण्याची बाब शासनाच्या विचाराधिन होती.

शासन निर्णय :-

प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांनी संदर्भ क्र.१ व ८ वरील शासनास सादर केलेला प्रस्ताव तसेच वित्त विभागाच्या संदर्भ क्र.५ व ६ येथील परिपत्रकान्वये दिलेल्या सूचना विचारात घेता प्रस्तावातर्गत मागणी लक्षात घेऊन, नियोजन व वित्त विभागाने दिलेल्या सहमतीस अनुसरून खालील तक्त्यात दर्शविण्यात आल्यानुसार चंद्रपूर प्रबोधिनी मधील जुन्या इमारतीचे नुतनीकरण उर्वरित कामेकरिता संदर्भ क्र.२,३ व ४ येथील प्रशासकीय मान्यतेच्या अनुषंगाने ३१-सहाय्यक अनुदाने (वेतनेत्तर) रु.१०६६.६२ लक्ष इतका निधी (२४१५ १०७७) या लेखाशिर्षाअंतर्गत खालील विहीत केलेल्या अटी व शर्तीस अधिन राहून वितरीत करण्यास शासन मान्यता प्रदान करण्यात येत आहे.:-

अ.क्र.	प्रस्तावित कामे	प्रस्तावित रक्कम (रु.लाखात)	या आदेशान्वये वितरित करावयाची रक्कम (रु.लाखात)
१	प्रशासकीय इमारतीचे नुतनीकरण उर्वरित कामे	६५४.५९	३९२.७५
२	वसतीगृह इमारतीचे नुतनीकरण उर्वरित कामे	९६२.७७	५७७.६६
३	प्रेक्षकगृह इमारतीचे नुतनीकरण उर्वरित कामे	१६०.३५	९६.२१
	एकूण :-	१७७७.७१	१०६६.६२

अटी व शर्ती खालीलप्रमाणे आहेत:-

- सदर निधीसाठी नियंत्रक अधिकारी म्हणून प्रधान मुख्य वनसंरक्षक (अर्थसंकल्प,नियोजन व विकास), महाराष्ट्र राज्य, नागपूर हे राहतील. त्यांच्याकडे हा निधी सुपूर्द करण्यात येत आहे. या योजनेतर्गत घ्यावयाच्या कामाची अंमलबजावणी कृती आराखड्याप्रमाणे, विहित कार्यपद्धतीनुसार आणि ठरविलेल्या मुदतीत करण्याबाबत दक्षता घ्यावी. याबाबत सविस्तर मार्गदर्शक सूचना क्षेत्रीय अधिकाऱ्यांना ध्याव्यात आणि अंमलबजावणीबाबत वेळोवेळी आढावा घ्यावा. मंजूर निधीपेक्षा जास्त खर्च होणार नाही याची नियंत्रक अधिकाऱ्यांनी दक्षता घ्यावी.
- उपरोक्त कामे मंजूर अनुदानातून उपलब्ध मासिक निधी प्रवाहानुसार खर्च करण्यात यावा. यामध्ये कोणतीही वित्तीय अनियमितता होणार नाही याची दक्षता घेण्यात यावी. तसेच सदरहू विकासाची

- कामे सन २०१९-२० या आर्थिक वर्षात पूर्ण करण्यात यावीत. सदरहू रक्कम खर्ची पडल्यानंतर त्याचे उपयोगिता प्रमाणपत्र शासनास सादर करावे.
३. सदर तरतूद खर्च करतांना वित्त विभागाने वेळो वेळी घालून दिलेल्या अटी व शर्तीचे पालन करावे.
 ४. सदरहू निधी वितरित करण्यापूर्वी प्रस्तावानुसार योजनेतील निश्चित केलेल्या सर्व कामांना सक्षम अधिका-यांची तांत्रिक व प्रशासकीय मंजूरी प्राप्त आहे याची खात्री प्रधान मुख्य वनसंरक्षक (अर्थसंकल्प, नियोजन विकास), म.रा. नागपूर यांनी करून घ्यावी.
 ५. सदरहू कामे करतांना वन (संवर्धन) कायदा १९८० मधील तरतुदींचा भंग होणार नाही तसेच सर्वोच्च न्यायालय/उच्च न्यायालय/केंद्र शासनाच्या व्याघ्र संवर्धन प्राधिकरण यांनी दिलेल्या मार्गदर्शक सुचना/आदेशांची अवहेलना होणार नाही याची सुध्दा दक्षता घ्यावी.
 ६. संस्थेने आर्थिक वर्ष २०१९-२० मध्ये मंजूर व वितरीत अनुदानाच्या मर्यादेत खर्च सिमित ठेवावा.
 ७. सदरहू मंजूर करण्यात आलेले अनुदान संबंधित कोषागारातून काढून घेतल्यानंतर काढण्यात आलेली रक्कम महालेखापाल कार्यालयातील लेख्यात त्याच शिर्षाखाली नोंदली गेली आहे किंवा नाही याची खात्री करून घ्यावी व त्याबाबतचे प्रमाणपत्र शासनास सादर करावे.
 ८. संस्थेने मागील वर्षाकरिता त्यांनी उपलब्ध करून दिलेल्या अनुदानाच्या विनियोगाबाबतचे प्रमाणपत्र शासनास तसेच महालेखापालांना तात्काळ सादर करावे. त्याचप्रमाणे, आता वितरित करण्यात येत असलेल्या अनुदानाचे तपशिलवार देयक व विनियोग प्रमाणपत्र देखिल (Utilization Certificate) महालेखापाल, लेखा परिक्षा, महाराष्ट्र-२ नागपूर व शासनाला तातडीने सादर करावे.
 ९. संचालक, चंद्रपूर वन प्रशासन, विकास व व्यवस्थापन अकादमी चंद्रपूर यांनी उपरोक्त अनुदानामधून केलेल्या खर्चाचे स्वतंत्र लेखे व पुस्तके तपासण्याचे अधिकार महालेखापाल, महाराष्ट्र-२, नागपूर यांना राहतील व त्याकरीता सदर संस्था त्यांना संपूर्ण सुविधा उपलब्ध करून देईल.
 १०. सर्व कामे दर्जेदार होतील याबाबत योग्य शासन कार्यप्रणालीचा वापर केला जाईल व कोणतीही अनियमितता होणार नाही तसेच सर्व कामांच्या गुणवत्तेबाबत वेळोवेळी आवश्यकतेनुसार तपासणी करावी या सर्व बाबींची जबाबदारी अप्पर प्रधान मुख्य वनसंरक्षक (संशोधन, शिक्षण व प्रशिक्षण), पुणे व मुख्य वनसंरक्षक (शिक्षण व प्रशिक्षण) पुणे यांची राहिल.
 ११. शासन निर्णय दिनांक ०१ डिसेंबर, २०१६ नियम पुस्तिकेत नमूद केल्यानुसार तसेच उद्योग उर्जा व कामगार विभाग, शासन निर्णय दिनांक २४ ऑगस्ट, २०१७ मध्ये नमूद गव्हर्नमेंट ई-मार्केटप्लेस (GeM) पोर्टलची कार्यपद्धती नुसार निविदा प्रक्रियेत ई-निविदा प्रणालीचा वापर करावा.
 १२. सदर मंजूर कामामध्ये द्विरुक्ती होणार नाही आणि मंजूर कामांव्यतिरिक्त कोणत्याही नवीन बाबीवर /नवीन क्षेत्रावर/ नवीन कामांवर खर्च करण्यात येणार नाही तसेच कामात कुठलीही अनियमितता होणार नाही याची दक्षता घ्यावी.
 १३. प्रस्तावित कामांमध्ये निसर्गपुरक असलेले साहित्याचा जास्तीत जास्त वापर करावा.
 १४. सदर खर्च वित्त विभागाच्या दिनांक ०८.०७.२०१९ व ०९.०७.२०१९ च्या परिपत्रकातील व त्यासोबतच्या परिशिष्टामध्ये नमूद केलेल्या अटीची पूर्तता होईल, याची दक्षता घेण्यात यावी.

१५. शासन परिपत्रक क्र.वनबां-२०१९/प्र.क्र.२४/फ-९, दिनांक ३०.०१.२०१९ अन्वये वनविभागाकडून करण्यात येणाऱ्या कामाकरिता ई-निविदा प्रणालीचा वापर करणेबाबत दिलेल्या निर्देशाचे काटेकोरपणे पालन करण्यात यावे.

१६. सदर मंजूरीस शासन निर्णय क्रमांक एमएससी-२०१९/प्र.क्र.१७८/फ-५, दिनांक ३०.९.२०१९ च्या परिशिष्टात नमुद केलेल्या अटी व शर्ती बंधनकारक असतील.

उपरोक्त खर्च मागणी क्रमांक-सी-७, प्रधानशिर्ष- २४१५- कृषिविषयक संशोधन व शिक्षण, ०६- वनीकरण, २७७-शिक्षण (००) (०३) चंद्रपूर वन प्रशासन, विकास व व्यवस्थापन अकादमी चंद्रपूर (कार्यक्रम) (२४१५-१०७७) ३१-सहायक अनुदाने (वेतनेत्तर) या लेखाशिर्षाखाली सन २०१९-२० करिता उपलब्ध होणाऱ्या अनुदानातून भागविण्यात यावा.

सदर शासन निर्णय वित्त विभागाच्या सहमतीने व वित्त विभागाच्या अनौपचारिक संदर्भ क्र.६२३/व्यय-१०, दिनांक २९.०८.२०१९ अन्वये व वित्त विभागाच्या दिनांक ०८.०७.२०१९ व दिनांक ०९.०७.२०१९ च्या परिपत्रकान्वये तसेच वित्त विभागाच्या शासन निर्णय क्र.विअप्र/ २०१३/ प्र.क्र.३०/ २०१३/विनिमय, भाग-२, दिनांक १७.४.२०१५ अन्वये विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०९१७१८४३०६९८१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सुजय दोडल)
सह सचिव (वने)
महसूल व वन विभाग

प्रत :-

१. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर
२. प्रधान मुख्य वनसंरक्षक (अर्थसंकल्प,नियोजन व विकास), महाराष्ट्र राज्य, नागपूर
३. अपर प्रधान मुख्य वनसंरक्षक (संशोधन, शिक्षण व प्रशिक्षण), महाराष्ट्र राज्य, पुणे
४. मुख्य वनसंरक्षक (शिक्षण व प्रशिक्षण), महाराष्ट्र राज्य, पुणे.
५. संचालक, चंद्रपूर वन प्रशासन, विकास व व्यवस्थापन अकादमी चंद्रपूर
६. महालेखापाल-१/२ (लेखा परिक्षा/लेखा व अनुज्ञेयता) महाराष्ट्र राज्य, मुंबई / नागपूर.
७. सह सचिव/उपसचिव, वित्त विभाग (अर्थ-३)/(व्यय-१०), मंत्रालय, मुंबई-३२.
८. उप सचिव, नियोजन विभाग (का-१४७५), मंत्रालय, मुंबई-३२.
९. कार्यासन अधिकारी, फ-२/ब-१ कार्यासन, महसूल व वन विभाग, मंत्रालय, मुंबई-३२
१०. कार्यासन फ-९, महसूल व वन विभाग, मंत्रालय, मुंबई-३२.(निवडनस्ती)